



नेपाल राजपत्र

नेपाल सरकारद्वारा प्रकाशित

खण्ड ६०) काठमाडौं माघ ४ गते, २०६७ साल (अतिरिक्ताङ्क २७क)

भाग ३

व्यवस्थापिका-संसद सचिवालयको सूचना

संविधानसभा (व्यवस्थापिका-संसदको कार्यसञ्चालन)

(पहिलो संशोधन) नियमावली, २०६७

विधानसभा (व्यवस्थापिका-संसदको कार्य सञ्चालन) नियमावली, २०६५मा संशोधन गर्न वाञ्छनीय भएकोले,
नेपालको अन्तरिम संविधान, २०६३ को धारा ७८ ले दिएको अधिकार प्रयोग गरी संविधानसभाले संविधानको धारा ८३ को उपधारा (१) बमोजिम देहायका नियमहरू बनाएको छ ।

५०९

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६० अतिरिक्ताङ्क २७क नेपाल राजपत्र भाग ३ मिति २०६७।१०।४

१. संक्षिप्त नाम र प्रारम्भ : (१) यी नियमहरूको नाम “संविधानसभा (व्यवस्थापिका-संसदको कार्यसञ्चालन) (पहिलो संशोधन) नियमावली, २०६७” रहेकोछ ।

(२) यो नियमावली तुरुन्त प्रारम्भ हुनेछ ।

२. संविधानसभा (व्यवस्थापिका-संसदको कार्यसञ्चालन) नियमावली, २०६५ को नियम ७ मा संशोधन : संविधानसभा (व्यवस्थापिका-संसदको कार्यसञ्चालन) नियमावली, २०६५ (यस पछि मूल नियमावली भनिएको) को नियम ७ को,-

(१) उपनियम (३), (४), (५), (६), (७) र (८) को सट्टा देहायका उपनियम (३), (४), (५), (६), (७) र (८) राखिएका छन् :

“(३) प्रधानमन्त्रीको निर्वाचनको लागि तोकिएको दिनको निर्धारित समयभित्र कुनै सदस्यले आफूलाई प्रधानमन्त्री पदमा निर्वाचित गरियोस् भनी अनुसूची -१ मा निर्धारित उम्मेदवारीको सूचनाको ढाँचामा आवश्यक सम्पूर्ण विवरण भरी एकजना सदस्यलाई प्रस्तावक र अर्को एकजना सदस्यलाई समर्थक राखी उम्मेदवारीको सूचना महासचिवलाई दिनु पर्नेछ । उम्मेदवारीको सूचना पेश गर्ने समयावधि समाप्त भएपछि महासचिवले निर्धारित समयभित्र प्राप्त हुन आएका उम्मेदवारीको सूचनाहरूको दर्ता क्रमानुसार सूची तयार गरी प्रकाशन गर्नेछ ।

(४) उपनियम (३) बमोजिमको उम्मेदवारीको सूचना सम्बन्धित उम्मेदवारले सभामा प्रस्तुत गरेपछि प्रस्तावक र समर्थक सदस्यले समर्थन गर्नेछन् ।

(५) उपनियम (३) बमोजिमको उम्मेदवारीको सूचना एउटा मात्र प्राप्त भएमा प्रस्तावक र समर्थक सदस्यले बोलिसकेपछि सभामुखले उक्त उम्मेदवारीलाई सभा समक्ष निर्णयार्थ प्रस्तुत

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

गर्नेछ । सो उम्मेदवारी व्यवस्थापिका-संसदको तत्काल कायम रहेका सम्पूर्ण सदस्य संख्याको बहुमतबाट पारित भएमा सम्बन्धित उम्मेदवार प्रधानमन्त्री पदमा निर्वाचित भएको मानिनेछ ।

तर, सो उम्मेदवारी संविधानको धारा ३८ को उपधारा (२) बमोजिम प्राप्त गर्नु पर्ने बहुमतबाट पारित हुन नसकेमा सभामुखले उपनियम (२) बमोजिम प्रारम्भ भएको निर्वाचन प्रक्रिया अन्त्य भएको घोषणा गर्नेछ ।

(६) उपनियम (३) बमोजिम उम्मेदवारीको सूचना एकभन्दा बढी प्राप्त भएमा दर्ता क्रममा प्रत्येक उम्मेदवारको प्रस्तावक र समर्थक सदस्यहरूले वोलिसकेपछि सबै उम्मेदवारीका सूचनाहरूमाथि संक्षिप्त छलफल हुनेछ, र त्यसपछि सभामुखले कुनै उम्मेदवारले आफ्नो उम्मेदवारी मौखिक रूपमा फिर्ता लिन चाहेमा बैठक समक्ष फिर्ता लिनको लागि समय प्रदान गर्नेछ । उम्मेदवारी फिर्ता लिने समय समाप्त भएपछि सभामुखले कायम रहेका सबै उम्मेदवारीका सूचनालाई एकै पटक सभा समक्ष निर्णयार्थ प्रस्तुत गर्नेछ । त्यसरी निर्णयार्थ प्रस्तुत उम्मेदवारी मध्ये जुन उम्मेदवारले संविधानको धारा ३८ को उपधारा (२) बमोजिम व्यवस्थापिका-संसदको तत्काल कायम रहेका सम्पूर्ण सदस्य संख्याको बहुमत प्राप्त गर्छ, सो उम्मेदवार प्रधानमन्त्री पदमा निर्वाचित भएको मानिनेछ ।

(७) उपनियम (३) बमोजिम प्रधानमन्त्री पदमा निर्वाचित गरियोस् भनी प्राप्त उम्मेदवारीको सूचना माथि व्यवस्थापिका-संसदको निर्णय मत विभाजनद्वारा हुनेछ । एउटा मात्र उम्मेदवारीको सूचना प्राप्त भएको अवस्थामा सभामुखले उम्मेदवारको पक्षमा र हने अर्थात् “हुन्छ” भन्ने र उम्मेदवारको विपक्षमा रहने अर्थात् “हुन्न” भन्ने सदस्यहरूलाई भिन्नाभिन्नै ढोकाबाट उपकक्ष (लबी) मा प्रवेश गराएर मत संकलन गर्नेछ । एकभन्दा बढी उम्मेदवारीका सूचना प्राप्त भएको अवस्थामा सभामुखले प्रत्येक उम्मेदवारको

पक्षमा रहने सदस्यहरुलाई भिन्नाभिन्नै ढोकाबाट उपकक्ष लबी) मा प्रवेश गराएर मत संकलन गर्नेछ। त्यसरी संकलित मतगणनाको परिणाम सभामुखले तत्काल सुनाउने छ र त्यस प्रति कसैले पनि असहमति प्रकट गर्न पाउने छैन।

(८) दुई वा सो भन्दा बढी उम्मेदवारीको सूचना प्राप्त भई उपनियम ७) मा उल्लिखित प्रक्रिया बमोजिम निर्णयार्थ राखिएकोमा कुनै पनि उम्मेदवारले संविधानको धारा ३८ को उपधारा (२) बमोजिम व्यवस्थापिका-संसदको तत्काल कायम रहेका सम्पूर्ण सदस्य संख्याको बहुमत प्राप्त गर्न नसकेमा सभामुखले सबै उम्मेदवारीको सूचनालाई एकपटक पुनः निर्णयार्थ प्रस्तुत गर्ने प्रयोजनको लागि व्यवस्थापिका-संसदको अर्को बैठक बोलाउनु पर्नेछ।”

२. उपनियम (८) पछि देहायका उपनियम (८क), (८ख), (८ग) र (८घ) थपिएका छन् :

“(८क) उपनियम (८) बमोजिम सबै उम्मेदवारीका सूचनालाई पुनः निर्णयार्थ प्रस्तुत गरिएकोमा कुनै पनि उम्मेदवारले संविधानको धारा ३८ को उपधारा (२) बमोजिम प्राप्त गर्नु पर्ने बहुमत प्राप्त गर्न नसकेमा र दुईवटा मात्र उम्मेदवारीको सूचना प्राप्त भएको अवस्थामा सभामुखले उपनियम (२) बमोजिम प्रारम्भ भएको निर्वाचन प्रक्रिया अन्त्य भएको घोषणा गर्नेछ।

(८ख) उपनियम (८) बमोजिम तीन वा सो भन्दा बढी उम्मेदवारीको सूचना प्राप्त भई सबै उम्मेदवारीका सूचनालाई पुनः निर्णयार्थ प्रस्तुत गरिएकोमा कुनै पनि उम्मेदवारले संविधानको धारा ३८ को उपधारा (२) बमोजिम प्राप्त गर्नु पर्ने बहुमत प्राप्त गर्न नसकेमा सभामुखले सबैभन्दा बढी मत प्राप्त गर्ने दुईवटा उम्मेदवारीका सूचनालाई पुनः दोस्रो पटक निर्णयार्थ प्रस्तुत गर्ने प्रयोजनको लागि व्यवस्थापिका-संसदको अर्को बैठक बोलाउनु पर्नेछ।

खण्ड ६० अतिरिक्ताङ्क २७क नेपाल राजपत्र भाग ३ मिति २०६७।१०।४

(दग) उपनियम (दख) बमोजिम सबैभन्दा बढी मत प्राप्त गर्ने दुईवटा उम्मेदवारीको सूचनालाई पुनः दोस्रो पटक निर्णयार्थ प्रस्तुत गरिएकोमा कुनै पनि उम्मेदवारले संविधानको धारा ३८ को उपधारा (२) बमोजिम प्राप्त गर्नु पर्ने बहुमत प्राप्त गर्न नसकेमा सभामुखले उपनियम (२) बमोजिम प्रारम्भ भएको निर्वाचन प्रक्रिया अन्त्य भएको घोषणा गर्नेछ ।

(दघ) संविधानसभा नियमावली, २०६५ को नियम ४१ र ४२ तथा यस नियमावलीको नियम १६३ मा जुनसुकै कुरा लेखिएको भएतापनि यस नियम बमोजिम हुने प्रधानमन्त्रीको निर्वाचनमा कानून बमोजिम बाहेक कुनै पनि सदस्य अनुपस्थित रहन वा “मत दिन्न” भनी तटस्थ रहन पाउने छैन ।”

३. मूल नियमावलीको नियम ८ मा संशोधन : मूल नियमावलीको नियम ८ मा रहेका “अनुसूची -१” भन्ने शब्दहरूको सट्टा “अनुसूची -१क” भन्ने शब्दहरू राखिएको छ ।

४. मूल नियमावलीको अनुसूचीमा संशोधन : मूल नियमावलीको,-

- (१) अनुसूची -१ को सट्टा यसै साथ संलग्न भएबमोजिमको अनुसूची -१ राखिएको छ ।
- (२) अनुसूची -१ पछि यसै साथ संलग्न भएबमोजिमको अनुसूची -१क थपिएको छ ।

खण्ड ६० अतिरिक्ताङ्क २७क नेपाल राजपत्र भाग ३ मिति २०६७।१०।४

“अनुसूची-१

(नियम ७ को उपनियम (३) संग सम्बन्धित)

उम्मेदवारीको सूचना

उम्मेदवारले भर्ने

पासपोर्ट साईजको

फोटो

श्री महासचिव,

व्यवस्थापिका-संसद ।

म व्यवस्थापिका-संसदको सदस्य श्रीलाई
नेपालको अन्तरिम संविधान, २०६३ को धारा ३८ को उपधारा (२) बमोजिम
नेपालको प्रधानमन्त्री पदमा निर्वाचित गरियोस भनी यो उम्मेदवारीको सूचना
पेश गरेको छु । मेरो विवरण देहाय बमोजिम रहेको छ :-

१. पूरा नाम

२. उमेर वर्ष

३. लिङ्ग

(६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६० अतिरिक्ताङ्क २७क नेपाल राजपत्र भाग ३ मिति २०६७।१०।४

४. ठेगाना.....
५. माता/पिता
६. पति/पत्नीको पूरा नाम
७. प्रतिनिधित्व गर्ने राजनीतिक दल.....
८. प्रतिनिधित्व गर्ने जिल्ला/निर्वाचन क्षेत्र.....
९. क्र.सं.....
१०. सही.....

प्रस्तावक र समर्थकले भर्ने

समर्थक,

नाम.....

क्र.सं.....

सही.....

मिति :

प्रस्तावक,

नाम.....

क्र.सं.....

सही.....

(७)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६० अतिरिक्ताङ्क २७क नेपाल राजपत्र भाग ३ मिति २०६७।१०।४

अनुसूची -१क

(नियम ८ सँग सम्बन्धित)

प्रधानमन्त्रीले लिने पद तथा गोपनीयताको शपथको ढाँचा

म.....मुलुक र जनताप्रति पूर्ण बफादार रही सत्यनिष्ठापूर्वक प्रतिज्ञा गर्छु/ईश्वरको नाममा शपथ लिन्छु कि नेपालको राजकीयसत्ता र सार्वभौमसत्ता नेपाली जनतामा निहित रहेको नेपालको अन्तरिम संविधान, २०६३ प्रति पूर्ण बफादार रहँदै प्रधानमन्त्री पदको कामकाज प्रचलित कानूनको अधीनमा रही, मुलुक र जनताको सोभो चिताई कसैको डर नमानी, पक्षपात नगरी, पूर्वाग्रह वा खराब भावना नलिई इमान्दारीताका साथ गर्नेछु र आफ्नो कर्तव्य पालनाको सिलसिलामा आफूलाई जानकारीमा आएको कुरा म पदमा बहाल रहँदा वा नरहँदा जुनसुकै अवस्थामा पनि प्रचलित कानूनको पालना गर्दा बाहेक अरु अवस्थामा कुनै किसिमबाट प्रकट वा सङ्केत गर्ने छैन ।

नाम

मिति.....

सही

व्यवस्थापिका-संसदबाट पारित मिति : २०६७।१०।११

आज्ञाले,

मनोहरप्रसाद भट्टराई

व्यवस्थापिका-संसदको महासचिव

(८)

मुद्रण विभाग, सिंहदरवार, काठमाडौंमा मुद्रित । मूल्य रु. ५।-

गो.ह.द.नं. १६।०६.२।६३
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६० अतिरिक्ताङ्क २७ख नेपाल राजपत्र भाग ३ मिति २०६७।१०।४

२. संविधानसभा नियमावली, २०६५ को नियम ६५ मा संशोधन : संविधानसभा नियमावली, २०६५ (यस पछि “मूल नियमावली” भनिएको) को नियम ६५ को उपनियम (३) पछि देहायको उपनियम (३क) थपिएको छ :

“(३क) संवैधानिक समिति वा नियम ६६ बमोजिम गठित कुनै विषयगत समितिको प्रतिवेदनमा कुनै विषयमा समितिमा नै टुङ्गो लाग्न नसकेको वा सभामा छलफल हुँदा फरक विचार प्रस्तुत भएको कारणले विवादित बन्न पुगेको अवस्थामा सभाबाट त्यस्तो विवादित विषयको स्पष्ट किटान गरी संवैधानिक समितिले नै थप छलफल गरी टुङ्गो लगाउने भनी सुझाव र निर्देशन सहित सम्बन्धित प्रतिवेदन प्राप्त भएमा त्यस्तो विषयमा छलफल गरी टुङ्गो लगाउने र टुङ्गो लाग्न नसकी बाँकी रहेका कुनै विषय भए निर्णयार्थ संविधानसभामा पेश गर्ने अधिकार समेत संवैधानिक समितिलाई हुनेछ।”

३. मूल नियमावलीको नियम ८२मा संशोधन : मूल नियमावलीको नियम ८२ को उपनियम (९) पछि देहायका उपनियम (१०) र (११) थपिएका छन् :

“(१०) उपनियम (९) मा जुनसुकै कुरा लेखिएको भए तापनि संवैधानिक समिति वा नियम ६६ बमोजिम गठित कुनै विषयगत समितिको प्रतिवेदनमा कुनै विषयमा समितिमा नै टुङ्गो लाग्न नसकेको वा सभामा छलफल हुँदा फरक विचार प्रस्तुत भएको कारणले विवादित बन्न पुगेको अवस्थामा सभाले त्यस्तो विवादित विषयको स्पष्ट किटान गरी संवैधानिक समितिले नै थप छलफल गरी टुङ्गो लगाउने भनी सुझाव र निर्देशन सहित सम्बन्धित प्रतिवेदन संवैधानिक समितिमा पठाउन सक्नेछ।


(११) उपनियम (१०) बमोजिम कुनै समितिको प्रतिवेदन प्राप्त भएमा संवैधानिक समितिले टुङ्गो लाग्न नसकेको विवादित विषयमा थप छलफल गरी टुङ्गो लगाउने र टुङ्गो लाग्न नसकी बाँकी रहेका कुनै विषय भए निर्णयार्थ संविधानसभामा पेश गरी भएको निर्णय बमोजिम उक्त विषयको मस्यौदा तयार पारी संविधानको पहिलो मस्यौदामा समावेश गर्नेछ।”

संविधानसभाबाट पारित मिति : २०६७।१०।४

आज्ञाले,

मनोहरप्रसाद भट्टराई

संविधानसभाको महासचिव



(२)

मुद्रण विभाग, सिंहदरवार, काठमाडौँमा मुद्रित । मूल्य रु. ५।-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।